

# Ümumdünya Səhiyyə Təşkilatının baş direktoru Azərbaycan Prezidentinə təşəkkür edib

**Ümumdünya Səhiyyə Təşkilatının baş direktoru Tedros Adhanom Gebreyesus şəxsi “Twitter” hesabında aprelin 6-da Azərbaycan Respublikasının Prezidenti İlham Əliyevin Ümumdünya Sağlamlıq Günü münasibətilə videomüraciətindəki çağırışları ilə bağlı paylaşım edib.**

AZƏRTAC xəbər verir ki, ÜST-ün baş direktoru paylaşımında Azərbaycan Prezidentinə təşəkkür edərək qeyd edib: “BMT-nin İnsan Hüquqları Şurasında ədalətli, əlverişli, vaxtında və universal şəkildə COVID-19 peyvəndlərinə çıxışın əldə olunması ilə bağlı çağırışdakı liderliyinizə görə Prezident Əliyev, Sizə təşəkkür edirəm. Razıyam ki, biz vaksinlərin ədalətli paylaşmasını təmin etmək, peyvənd və sağlamlığın təminatı üçün birlikdə daha çox iş görməliyik”.